

بحث و نظر

سید جلال الدین عمری

صدر ادارہ تحقیق و تصنیف اسلامی، علی گڑھ

## دارالاسلام اور دارالحرب کا تصور

### جدید عالمی پس منظر میں

اسلامی ریاست اور غیر اسلامی ریاست کے فرق اور ان کے تعلقات کی نوعیت کو واضح کرنے کیلئے ہمارے علماء و فقهاء نے جو اصطلاحات استعمال کی ہیں، ان میں دارالاسلام اور دارالحرب کی اصطلاحات بھی ہیں۔ یہ اپنے اندر بڑے وسیع معانی رکھتی ہیں اور ان سے اسلامی سیاست کے بعض اہم گوشوں کو سمجھنے میں مددتی ہے۔

فقہائے کرام کے نزدیک دارالاسلام وہ ریاست ہے جہاں اسلام کے احکام علانية (بغیر کسی رکاوٹ) نافذ ہوں، اس سے عبادات ہی نہیں بلکہ اجتماعی اور سیاسی احکام بھی مراد ہیں۔ اس میں بعض فقهاء نے یہ اضافہ کیا ہے کہ دارالاسلام وہ ہے جہاں مسلمانوں کو امن و امان حاصل ہو اور وہ بے خوف و خطر زندگی (داخلی طور پر) گزار سکیں۔ اور دارالحرب وہ ہے جہاں علانية احکام کفر پر عمل ہو رہا ہے۔ اس کے ساتھ ایک شرط بھی لگائی جاتی ہے کہ جہاں اہل کفر کا غلبہ ہو اور مسلمان امن و امان کی زندگی نہ برقرار کر سکتے ہوں۔

دارالاسلام اور دارالحرب سے متعلق احکام بھی فقهاء نے تفصیل سے بیان کئے ہیں ان میں سے بعض یہ ہیں:

۱۔ دارالاسلام کی حفاظت اس کے مسلمان شہر یوں کے لئے عام حالات میں فرض کفایہ ہے، لیکن بعض نازک حالات میں اس کی حیثیت فرض عین کی ہو جاتی ہے۔ اس کے دفاع کے لئے نفیر عام (یعنی امام یا سربراہ مملکت کی طرف سے جہاد کا اعلان) ہوتا ہر ایک کے لئے اس میں شرکت لازمی ہے۔ اس سے وہی افراد مستثنی ہوں گے جو عذر شرعی رکھتے ہوں۔

۲۔ دارالاسلام سے بغاوت جائز نہیں ہے۔ اسے فرو کرنے کے لئے ہر ایک کو حسب استطاعت حصہ لینا ہوگا۔

۳۔ دارالحرب کے مسلمانوں کو اساسات دین پر عمل کی آزادی نہ ہوتا ان پر فرض ہے کہ دارالاسلام کی طرف ہجرت کر جائیں۔ دارالاسلام کے دروازے ان کے لئے کھلے ہوں گے۔

۴۔ دارالحرب کا کوئی غیر مسلم شہری اسلام کو جانے اور سمجھنے کے لئے دارالاسلام آنا چاہے تو اسے اس کا مناسب موقع فراہم کیا جائے گا۔ اس کے بعد اسے بہ حفاظت اس کے طبق پہنچا دیا جائے گا۔

۵۔ دارالحرب سے کوئی غیر مسلم تجارت یا کسی جائز مقصد سے دارالاسلام آنا چاہے تو اسے ایک مدد و دمٹ کے لئے اجازت دی جاسکتی ہے۔ زیادہ دنوں تک وہ قیام کرے تو اسے ذمی قرار دیا جائے گا اور اسی حیثیت سے اس کے ساتھ معاملہ ہو گا۔

۶۔ دارالاسلام کا کوئی شہری دارالحرب جائے تو وہ اس کے عام ملکی قوانین کا بند ہو گا۔ جھوٹ، دھوکا، فریب یا کسی طرح کی غیر اخلاقی حرکت کی اسے اجازت نہ ہوگی۔ دارالحرب میں طویل قیام اور شادی یا ہاں کیلئے ناپسندیدہ ہے۔ ان احکام پر موجودہ حالات کے پس منظر میں گفتگو سے پہلے یہ جانتا صورتی ہے کہ دارالاسلام اور دارالحرب کے تعلق کی نوعیت کیا ہوگی؟ اس کی نوعیت رسول ﷺ کی سنت اور طریقہ کارے واضح ہے۔ آپ ﷺ نے عرب کے مختلف سردار ان قبائل کو براہ راست یا اپنے نمائندوں کے واسطے اور مکاتیب کے ذریعے مختلف بادشاہوں کو اسلام کی دعوت دی۔ اسلام قبول نہ کرنے کی صورت میں اسلامی اقتدار کو تسلیم کرنے اور جزیہ ادا کرنے کا مطالبہ کیا۔ یہ مطالبہ بھی مظہور تھا ہو تو ان سے جہاد کا اعلان فرمایا۔

حضرت بریڈہؓ کی حدیث میں رسول ﷺ نے فرمایا:

إذ أقيمت عدو ك من المشركين فادعهم إلى ثلاثة خصال فايتهن ما  
اجابوك فاقبل منهم و كف عنهم ثم ادعهم إلى الاسلام فان اجابوك فاقبل منهم و كف  
وكف عنهم ..... فان هم ابو افس لهم الجزية فان هم اجابوك فاقبل منهم و كف  
عنهم فان هم ابو افاستعن بالله و قاتلهم<sup>(۱)</sup>

ترجمہ: ”جب تمہارا سامنا اپنے دشمن مشرکوں سے ہو تو انہیں تین باتوں کی دعوت دو۔ ان میں سے جس بات کو بھی وہ اپنے لئے پسند کریں تم اسے قبول کرلو اور ان سے ہاتھ روک لو۔ پہلے انہیں اسلام کی دعوت دو۔ اگر وہ اسے اختیار کر لیں تو اسے تسلیم کرلو اور ان سے جنگ سے باز رہو۔ اگر وہ انکار کریں تو ان سے جزیہ کا مطالبہ کرو۔ اگر وہ اس کے لئے تیار ہو جائیں تو اسے مان لو اور جنگ سے باز رہو۔ لیکن اگر وہ اس کے لئے بھی آمادہ نہ ہوں تو اللہ تعالیٰ سے نصرت طلب کرو اور ان سے جنگ کرو۔“

حضرت مغیرہ بن شعبہ لسری کے گورز (جس کا نام بندار اور لقب غالیاً ذوالجناحین تھا) سے کہتے ہیں:

امروا نبینا رسول ربنا سے انت نقاتلکم حتى تعبدوا الله وحده او تؤدوا الجزية<sup>(۲)</sup>

ترجمہ: ”ہمارے نبی اور ہمارے اللہ کے رسول ﷺ نے ہمیں حکم دیا ہے کہ تم سے جنگ کریں جب تک کہ تم اللہ واحد کی عبادت نہ اختیار کر لیا جزیہ ادا کرو۔“

دارالاسلام اور دارالحرب کا تصور اسی سے ابھرا ہے۔ اس کا تعلق خاص حالات سے ہے۔ دار کی صرف یہی

دو شکلیں نہیں ہیں۔ اسلام ریاست کا دوسرا ریاستوں سے معاہدہ امن بھی ہو سکتا ہے۔ قرآن حدیث اور اسلامی تاریخ میں اس کا ثبوت موجود ہے۔ اس کا حوالہ آگے آ رہا ہے۔

دور حاضر کے لئے دارالاسلام اور دارالحرب کا تصویری مقابل قبول ہے۔ یہ آج کے سیاسی مسلمات کے بالکل خلاف ہے۔ دیکھنا یہ ہے کہ مسلمات کیا ہیں اور کس حد تک متنی برحقیقت ہیں۔ دارالاسلام اور دارالحرب کے تصویر سے ان کا تصادم ہے یا نہیں اور ہے تو اس کی نوعیت کیا ہے؟

کہا جاتا ہے کہ اسلام دوسرے نہ اہب اور نظریات پر اپنا غلبہ اور تسلط چاہتا ہے۔ دارالاسلام اور دارالحرب کا تصور اسی کا شاخہ نہ ہے۔ آج کی دنیا کسی ایسی ریاست کو قبول نہیں کر سکتی، جس کے پیش نظر دوسری ریاستوں پر اپنی بالادستی اور حکمرانی قائم کرنا ہو، کجا کہ وہ اس کے لئے عملی اقدامات بھی کرے۔

آج سیاست کی دنیا میں بعض باتوں پر اتفاق پایا جاتا ہے۔ یہ اتفاق اقتدار کی کشش، اس کے نتائج اور قوموں کے کشت و خون کے طویل تجربات کے بعد ہوا ہے۔ یہ ایک تاریخی عمل ہے جسے نظر انداز کرنا آج کے دور میں ممکن نہیں ہے۔ جن سیاسی امور پر اتفاق ہے وہ یہ ہیں:

۱۔ کسی ملک کا دوسرے ملک پر قبضہ نہ راوی ہے۔ یہ ایک طرح کا ناؤ آبادیاتی نظام ہے جو ماضی کی داستان بن چکا ہے۔ اسے زندہ کرنے کی ہر کوشش قابلِ ندمت ہے۔

۲۔ ہر ملک اپنے معاملات طے کرنے میں آزاد ہے۔ اس کے اقتدار اعلیٰ کا احترام لازم ہے اور اسے چیلنج نہیں کیا جائے گا۔

۳۔ اس کے اندر وطنی معاملات میں مداخلت نہ ہوگی۔

۴۔ اس پر کوئی دوسرالملک اپنے نظریات مسلط کرنے اور اسے ان کا پابند بنانے کی کوشش نہ کرے گا۔

۵۔ کسی بھی ملک میں جو تبدیلی آئے وہ جمہوری اور آئینی طریقے سے آئی چاہیے۔ اس کے لئے جبراً طاقت کا استعمال درست نہیں ہے۔

۶۔ نہ ہب فرد کا معاملہ ہے۔ اس کی بنیاد پر ریاست کے قیام کا جواز نہیں ہے۔

۷۔ دنیا کے تمام آزاد ممالک بین الاقوامی قوانین کے پابند ہوں گے۔

آئیے دیکھیں کہ ان مسلمات کی حقیقت کیا ہے؟ وہ کس حد تک قابل عمل ہیں اور ان کی کہاں تک پابندی ہو رہی ہے؟ اور اس سلسلہ میں اسلام کا نقطہ نظر کیا ہے؟

پہلے اس خیال کو بینجئے کہ دارالاسلام اور دارالحرب کا تصور دوسروں پر اسلام کے غلبہ اور اقتدار کا تصور ہے۔ اس میں شک نہیں کہ اسلام غلبہ اور اقتدار چاہتا ہے۔ اس کا صاف اعلان ہے:

هو الَّذِي أَرْسَلَ رَسُولَهُ بِالْهُدَىٰ وَدِينُ الْحَقِّ لِيُظَهِّرَهُ عَلَى النَّاسِ كُلِّهِ  
وَلَوْكَرَهُ الْمُشْرِكُونَ (آلِتَّبَّةِ - ۳۳)

”وَهُوَ اللَّهُمَّ هَيْهُ، جَسَّنَ اپنے رسول کو ہدایت اور دین حق کے ساتھ بھیجا تاکہ اسے تمام ادیان پر غالب  
کردے چاہے یہ مشرکوں کو ناگواری گزرنے“

اسلام اگر اپنے اس عزم وارادے کا اظہار کرتا ہے کہ وہ دوسرے ادیان اور نظام ہمارے حیات پر  
 غالب آتا چاہتا ہے تو اس پر اعتراض کی کوئی وجہ نہیں ہے، اس لئے کہ دنیا کا ہر نظریہ دوسرے نظریات پر غلبہ حاصل کرنا  
چاہتا ہے اور اس کے لئے سعی و جهد بھی کرتا ہے۔ کیون زم دنیا پر اپنے غلبہ کی کوشش کرتا رہا ہے۔ سرمایہ داری شب و روز  
اسی تنگ دو میں ہے اور بظاہر کامیاب ہے۔ اسلام بھی ایک نظریہ حیات ہے۔ وہ غلبہ چاہتا ہے تو اسے غلط کہنے کی کوئی  
معقول بنیاد نہیں ہے۔

یہ بات کہ کسی ملک کے اقتدار اعلیٰ کو چیخ نہیں کیا جائے گا، کوئی اصول کلینی نہیں ہے، جوبات دیکھنے کی ہے وہ  
یہ کہ اقتدار اعلیٰ صحیح اصولوں پر قائم ہے یا اس کی اساس ہی نادرست اور غلط ہے، یہی وجہ ہے کہ جمہوریت اگر آمریت اور  
بادشاہت کو چیخ کرے اور ختم کرنے کی کوشش کرے تو اسے نارو نہیں بلکہ پسندیدہ قرار دیا جاتا ہے۔ اس معاملے میں  
اسلام کا نقطہ نظریہ ہے کہ جس اقتدار کی بنیاد ملزم و زیادتی، انسانی حقوق کی پامالی اور باطل انکار اور باطل نظام پر ہے اور وہ  
برضاء و غبت اس سے مستبردار ہونے کے لئے تیار نہیں ہے تو اسے چیخ کرنا چاہیے۔ قرآن مجید نے اس سلسلے میں اصولی  
بات یہ کہا ہے:

بَلْ نَقْذَفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ (الأنبياء - ۱۸)

”بلکہ ہم حق کو باطل پر پمارتے ہیں تو وہ اس کا سر توڑ دیتا ہے۔ پھر وہ ختم ہو جاتا ہے۔

ایک اور جگہ فرمایا:

وَقَدْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا (بیانِ الرَّأْيِ - ۸۱)

”اور کوئی حق آیا اور باطل بھاگ کرنا ہوا، بے شک باطل بھاگنے ہی والا ہے۔“

یہ بات کہ کسی ملک کے اندر وہی معاملات میں مداخلت نہ ہوگی اس پر منحصر ہے کہ اس ملک کا رہ یا اپنی آبادی  
اور باہر کی دنیا کے ساتھ کیا ہے؟ وہ کس قسم کی اقدامات کر رہا ہے؟ اور اس کے عزم کیا ہیں؟ اگر اس کا روئیہ نوع انسانی  
کے لئے خطرناک ہے تو دنیا کا فرض ہے کہ اس کا ہاتھ پکڑے اور اسے اپنے عزم کو رو بعمل لانے اور پیش قدمی کرنے  
نہ دے۔ اسلام اس میں قائدانہ کردار ادا کرنا چاہتا ہے اور کرے گا۔ ہاں اگر اس کے یہاں عدل و انصاف ہے، حقوق  
انسانی کی پاس داری ہے، فکر و عمل کی آزادی ہے تو اس سے تعرض کرنا صحیح نہ ہوگا۔

یہ اصول کہ کوئی ملک دوسرے ملک پر اپنے خیالات مسلط نہیں کرے گا، بلکہ درست ہے۔ لیکن یہ بات فراموش نہیں کرنی چاہیے کہ خیالات کا مسلط کرنا تو بلاشبہ غلط ہے، لیکن بادلہ خیالات غلط نہیں، بلکہ بہت ضروری ہے۔ اس سے ذہن و فکر کے درستیچ کھلتے ہیں اور حق و باطل واضح ہوتا ہے۔ کسی فکر کو جغرافیائی حدود کا پابند بنانا حریت فکر کے منانی ہے۔ اس وقت مغربی افکار پوری دنیا میں پھیلائے جا رہے ہیں اور اس طرح پھیل رہے ہیں جیسے حق و صداقت ان ہی میں منحصر ہے۔ اسے غلط نہیں کہا جا رہا ہے بلکہ ہر ملک پوری فراخ دلی سے ان کا استقبال کر رہا ہے۔ اسلام اپنے عقیدہ اور فکر کو مسلط کرنا نہیں چاہتا بلکہ دلائل کے ساتھ اسے پیش کرتا اور اس پر غور و فکر کی دعوت دیتا ہے۔ اس لئے اس پر یہ اعتراض وار نہیں ہوتا۔ اس نے صراحة کے ساتھ کہا ہے:

کتاب انزلنا ، الیک مبارک لیدبروا یاته ولیتذ کر او نو الالباب . (ص: ۲۹)

ترجمہ: ”یہ کتاب ہم نے آپ پر اتاری ہے جو بارکت ہے تاکہ یہ اس کی آجou پر غور کریں اور عقل مند نصیحت حاصل کریں۔“

یہ مضمون بہت سی آیات میں بیان ہوا ہے۔ رسول اللہ ﷺ کے دعویٰ رسالت اور آپ کی تعلیمات کے متعلق ارشاد ہے:

اولم یتکروا ما بصاحبہم من جنة ان هو الانذیرمبین (الاعراف: ۱۸۳)

ترجمہ: ”کیا انہوں نے نہیں سوچا کہ ان کے ساتھی کو کوئی جنون نہیں ہے۔ وہ تو صاف صاف ڈرانے والا ہے۔“ یہ ضابطہ کہ کسی ملک میں جو تدبیلی آئے وہ جمہوری اور آئینی طریقے سے آئی چاہیے، اس کے لئے جبرا اور طاقت کا استعمال درست نہیں ہے۔ اسلام اسے صحیح قرار دیتا ہے۔ اس نے آمریت کی جگہ شورائیت کی تحسین کی ہے اور اہل ایمان کا ایک اعلیٰ وصف یقین دیا ہے کہ وہ اپنے معاملات مشورے سے طے کرتے ہیں: وامرہم شوریٰ بینهم (الشوریٰ: ۳۸) خلافے راشدین کا انتخاب اسی اصول کے تحت ہوا، تاریخ کی شہادت ہے کہ اس دور میں سب ہی اہم امور ریاست باہم مشورے سے طے ہوتے تھے۔ آج اس کی جو مناسب صورت اختیار کی جائے وہ اسلام کے خلاف نہ ہوگی، بلکہ اسے اسلام کی تائید حاصل ہوگی۔

اب مہبی ریاست کے سوال کو لمحے:

موجودہ دور کا یہ رجان یا فیصلہ غیر علمی اور غیر منطقی ہے کہ مذہب کو ریاست سے الگ ہونا چاہیے اور مذہب کی اساس پر ریاست کی تشکیل صحیح نہیں ہے۔ یہ انسان کو مذہب سے دور رکھنے اور اسے لامہبیت اور دہربیت کے زخم پر ڈالنے کی کوشش ہے۔ اسے قول نہیں کیا جاسکتا۔ انسان کے سامنے یہ دسیع کائنات ہے، جس میں وہ سانس لے رہا اور زندگی گزار رہا ہے اور خود اس کا وجود اور اس کی ذات ہے۔ ان کے بارے میں بعض بنیادی سوالات ابھرتے ہیں۔ ان

سوالات کا تعلق عقیدہ و فکر، عبادت و اطاعت، اخلاق و سیرت، تہذیب و معاشرت، میشست و سیاست اور زندگی کے ہر گوشے سے ہے۔ وہ ان کا متعین جواب چاہتا ہے۔ ان کا ایک جواب یکوں نظریات دیتے ہیں۔ دوسرا جواب اسلام دیتا ہے۔ اگر یکوں نظریات قابل غور ہو سکتے ہیں تو اسلامی فکر کیوں قبل غور نہ ہو؟ اسے محض اس وجہ سے رد کر دینا کہ وہ ایک مذهب ہے (حالانکہ اسلام عام معنی میں مذهب نہیں، ایک فلسفہ حیات ہے) خداور ہٹ دھری یا ہتھی تھسب کی دلیل ہے۔ کوئی بھی غیر جانب دار شخص اس کی تائید نہیں کر سکتا۔

میں الاقوامی معابدوں کے احترام اور ان کی پابندی کی تعلیم شاید سب سے پہلے اسلام ہی نے دی ہے۔ اس

نے تاکید کے ساتھ کہا:

یا بِهَا الَّذِينَ امْنَوْا أَوْ فَوَّا بِالْعُقُودِ (المائدہ: ۱)

ترجمہ: ”اے وہ لوگو جو ایمان لائے ہو، معابدوں کو پورا کرو۔“

آیت میں ’عقود‘ کا لفظ آیا ہے اس میں جس طرح اللہ اور بندے کے درمیان ہونے والے عہدو پیمان شامل ہیں اسی طرح وہ عہدو پیمان بھی اس میں آتے ہیں جو افراد اور جماعتوں کے درمیان ہوں۔

میں الاقوامی معابدوں کے سلسلہ میں اسلام نے بعض اصول ہدایات دی ہیں۔

۱۔ عہدو پیمان جنگ بندی اور امن و امان کیلئے ہوتا اللہ تعالیٰ کے بھروسہ پر بے خوف و خطر قبول کر لینا چاہیے۔

وَاتْ جَنْحُوا لِنَسْمَ فَاجْنَحْ لَهَا وَتَوَكَّلْ عَلَى اللَّهِ ۚ إِنَّهُ هُوَ السَّمِيعُ الْعَلِيمُ ۖ وَاتْ يَرِيدُوا أَنْ يَخْدُوُوكُ فَإِنْ حَسِبَكُ اللَّهُ هُوَ الَّذِي أَيْدَكَ بِنَصْرِهِ وَبِالْمُؤْمِنِينَ ۝  
(الانفال: ۶۱-۶۲) ”اگر وہ امن و صلح کی طرف مائل ہوں تو تم بھی اس کے لئے مائل ہو جاؤ اور اللہ پر بھروسہ رکھو۔ بے شک وہ سنتے اور جانتے والا ہے۔ اگر وہ تمہیں دھوکہ دینا چاہیے تو اللہ تمہارے لئے کافی ہے۔ اس نے (اس سے پہلے) تمہیں اپنی نصرت اور اہل ایمان کے ذریعہ تقویت پہنچائی ہے (وہا بھی تمہیں طاقت عطا کرے گا)۔ ۲۔ فریق ثانی جب تک عہدوں کی توثیق کرنے کی توقع نہیں ہے۔ مثیرکین قریش کے بارے میں قرآن نے کہا کہ ان سے عہدو پیمان پورا کرنے کی توقع نہیں ہے۔ اس کے باوجود حکم ہوا۔

۳۔ فَمَا اسْتَقَامُوا لَكُمْ فَاسْتَقِمُو لَهُمْ إِنَّ اللَّهَ يَحِبُّ الْمُتَقِيْنَ ۝ (التوبہ: ۷)

”پس جب تک وہ سید ہے طریقے سے اپنے عہدوں پر قائم رہیں تم بھی ان کے ساتھ سید ہا طریقہ اختیار کرو۔ (عہد کی پابندی کرو اور اللہ سے ڈرتے رہو) بے شک اللہ متقیوں کو پوند کرتا ہے۔

۴۔ معابدہ کی خلاف ورزی کا اندر یہ ہوتا سے ختم کیا جاسکتا ہے، لیکن فریق ثانی کو دھوکے میں نہ کھا جائے بلکہ علی الاعلان اسے ختم کیا جائے۔

واما تخافن من قوم خيانة فانبذ اليهم على سواه ان الله لا يحب

### الخائنين ۵ (الانقال: ۵۸)

ترجمہ: ”اگر تمہیں کسی قوم کے عہد و بیان میں خیانت (بِعْدَهِي) کا خوف ہوتا ہے اس طرح پھیک دو کہ تم اور وہ رہا برکی حیثیت میں آ جائیں؟ (دونوں پرواضح ہوجائے کہ اب معاهدہ ختم ہو گیا ہے۔ خیانت نہ کرو) بے شک اللہ خیانت کرنے والوں کو ناپسند کرتا ہے۔“

بین الاقوامی معابدوں کے سلسلے میں اس سے زیادہ معقول اور امن پسند اندر ویکی توقع نہیں کی جاسکتی۔

حقیقت یہ ہے کہ دارالاسلام اور دارالحرب کے تصور پر جو اعترافات کے جاتے ہیں ان میں سے بیشتر موجودہ دور کے طریقہ پر وارد ہوتے ہیں وہ جس روایہ کو اپنے لئے جائز قرار دیتا ہے اسے دوسروں کیلئے جائز نہیں سمجھتا۔ ان اعترافات سے قطع نظر اس پورے موضوع پر موجودہ حالات میں بعض اور پہلوؤں سے غور و فکر کی ضرورت محسوس ہوتی ہے۔

رسول ﷺ (فداہ ابی و امی) نے جن حالات میں سردار ان قبائل سے خطاب فرمایا تھا یا جو مکاتیب غیر اسلامی ریاستوں کے سربراہوں کے نام ارسال فرمائے تھے انہیں پیش نظر رکھنا چاہیے اور دیکھنا چاہیے کہ اسوقت کے حالات اور آج کے حالات میں کیا فرق واقع ہوا ہے؟

۱۔ وہ دو رشہنثیت اور آمریت کا تھا۔ بادشاہ وقت اقتدار کا مرکز اور آمر مطلق ہوتا۔ وہ اپنے وزراء و اعوان اور حوالی موالی کی مدد سے جس طرح چاہتا حکومت کرتا۔ وہ نہ تو خود کو کسی کے سامنے جواب دے سمجھتا اور نہ کسی کو اس سے باز پرس کی ہست ہوتی۔ عوام حقیقی معنی میں کالانعام اس کے احکام کی تابع داری کرتے، امور ریاست میں ان کا کوئی حصہ نہ ہوتا، سردار ان قبائل اور مطلق العنان آمر و مار کا بھی بھی طریقہ تھا۔

رسول ﷺ نے اسی وجہ سے سردار ان قبائل اور بادشاہان وقت سے خطاب کیا اور انہیں اسلام لانے کی دعوت دی۔ اس لئے کہ ان کے اسلام قبول کرنے کے معنی عوام کے اسلام قبول کرنے کے تھے اور ان کا رد کردینا عوام کے رد کر دینے کے مترادف تھا۔

رسول ﷺ نے شاہزادم ہرقل کو جو خط روانہ کیا اس میں آپ نے فرمایا:

أَسْلَمْ 'تَسْلِمْ' أَسْلَمْ يُؤْتَكَ اللَّهُ أَجْرُكَ مَرَّتَيْنَ وَإِنْ تَوْتَيْتَ فَبَأْنَتْ عَلَيْكَ إِنْ

الاریسیت (مسلم کتاب الحجہ)

ترجمہ: ”اسلام لا اسلامتی سے رہو گے۔ اسلام لا او، اللہ تمہیں ذگنا اجر عطا کرے گا۔ اگر تم نے اس سے بے رغی بر تی تو تم پر کسانوں (رعایا) کا بھی گناہ ہو گا۔“

بادشاہ اگر انکار کر دے تو رعایا کا گناہ بھی اس پر اس لئے عائد ہو گا کہ وہ دین و مذہب اور عقیدہ و فکر میں اس کے تابع تھے۔ وہ اسلام قبول کر لے تو رعایا بھی لازماً اسلام قبول کر لے گی۔ وہ اگر رد کر دے تو رعایا بھی اسے رد کر دے دے گی۔<sup>(۲)</sup>

عصر جدید نے صورت حال بدل دی ہے۔ قبائلی حکمرانی اور بادشاہت اور آمریت کا دور بڑی حد تک قصہ پار ہے۔ بن چکا ہے یا بنتا جا رہا ہے۔ یہ دور عوام کے اقتدار کا ہے۔ اس لئے اب اسلام کا خطاب بھی کسی مخصوص فرد یا طبقہ تک محدود نہ ہو گا اور ان کا فیصلہ عوامی فیصلہ نہیں کھلائے گا۔ خاص طور پر جہاں عقیدے اور فکر اور نظام سیاست میں بنیادی اور دور رس تباہ کی حامل تبدیلی کا سوال ہو۔ اس کے لئے اس ملک کے عوام سے خطاب کرنا ہو گا۔ کسی اونچے سے اونچے فرد یا گروہ سے خطاب کے ذریعہ پوری قوم پر دعویٰ ججت پوری نہ ہوگی اور اس کے خلاف طاقت کے استعمال کا غالباً جواز نہ ہو گا۔

۲۔ ہمہ درسالت اور اس سے قریب کے دور میں ایک طرف دارالاسلام یا اسلامی ریاست تھی، جہاں اسلام اپنے عقیدے اور فکر اپنے پورے وجود سے اسلام کی ترجیمانی کر رہا تھا۔ دوسری طرف غیر اسلامی ریاستیں یا بہت سے دارالحرب تھے جہاں احکام کفر نافذ تھے۔ دونوں کا فرق آسانی سے سمجھا جاسکتا تھا۔ اب کوئی دارالاسلام نہیں ہے۔ بہت سے مسلم ممالک ہیں، جن میں سے کسی ملک میں اسلام کی حکمرانی صرف عبادات اور شخصی امور تک محدود ہے اور کہیں نہیں اس سے وسیع دائرے میں اس پر عمل ہو رہا ہے۔ اسلام کا نفاذ پوری تفصیلات کے ساتھ کہیں نہیں ہے۔ پھر یہ کہ ان میں سے ہر ملک اپنی جگہ خود مختار اور اپنی سیاسی پالیسی اور حکمت عملی میں آزاد ہے۔ ان کا کوئی مشترک وفاق بھی نہیں ہے جو غیر اسلامی ریاستوں کے سامنے اسلام کے تقاضے اور مطالبات رکھ سکے۔

۳۔ اس وقت دارالاسلام وقت کی ایک غالب قوت تھا اور وہ دوسری ریاستوں سے اپنی شرانک پر بات کر سکتا تھا، لیکن آج کوئی اسلامی ریاست اس موقف میں نہیں ہے بلکہ وہ دوسری طاقتیں کے زیر اثر ہے۔ دارالاسلام اور دارالحرب کے جو احکام بیان ہوئے ہیں وہ اپنے وقت میں قابل عمل تھے اور ان پر عمل ہو بھی با تھا لیکن موجودہ میں الاقوامی حالات ان میں سے بعض احکام پر مزید غور و فکر کا تقاضا کرتے ہیں۔ یہاں ان کی طرف اشارہ کیا جا رہا ہے:

۱۔ دارالحرب میں اگر اسلام کے اظہار اور اس پر عمل کی آزادی نہ ہو تو وہاں کے مسلمانوں پر دارالاسلام بھارت کر جانا فرض ہے۔ لیکن اب یہ صورت حال غالباً صرف بعض کیونٹ ممالک میں رہ گئی ہے۔ اس سے قطع نظر غور طلب امر یہ ہے کہ بھارت کے لئے دارالاسلام کا ہونا ضروری ہے۔ اور یہ بھی ضروری ہے کہ اس کے دروازے مہاجرین کے لئے کھلے ہوں۔ مسئلہ دو چار افراد کا نہیں بلکہ اس طرح کے ممالک میں موجود پوری امت کا ہے۔ اس کے لئے کیا آج

کوئی دارالاسلام یا مسلم ملک تیار ہے؟

۲۔ جہاں تک غیر مسلم جمہوری ممالک کا تعلق ہے ان میں تمام باشندگان ملک کے مساوی حقوق تسلیم کئے جاتے ہیں۔ ان کے درمیان کسی طرح کے فرق و امتیاز کو صحیح نہیں سمجھا جاتا۔ ان ممالک میں مسلمان ان تمام سیاسی حقوق کے ساتھ رہ رہے ہیں جو غیر مسلم شہریوں کو حاصل ہیں۔ وہ مذہب کی آزادی کا بھی حق رکھتے ہیں۔ ازروے قانون انہیں اسلام کے اظہار و اعلان اور اسلامی عبادات پر عمل کی۔ اس کی دعوت و تبلیغ اور نشر و اشاعت کی آزادی حاصل ہے۔ اسی طرح وہ اسلام کے معاشرتی قوانین نکاح، طلاق، وراثت، ہبہ، وصیت وغیرہ پر عمل کر سکتے ہیں۔ ان حالات میں ان کے لئے ہجرت کا حکم نہیں ہے، بلکہ وہاں قیام پسندیدہ ہے، تاکہ اسلام کی تبلیغ و اشاعت اور اس کے فروغ کی وہ کوشش کر سکیں۔

۳۔ حرbi کے، دارالاسلام میں قیام کا مسئلہ بھی غور طلب ہے۔ موجودہ دور میں ایک ملک اور دوسرے ملک کے درمیان آمد و رفت کے کچھ قاعدے ضابطے مقرر ہیں۔ یہ سب کیلئے ہیں۔ ان ہی کے تحت لوگ تعلیم، ملازمت، تجارت، سیاحت، ایک دوسرے سے تعلقات پیدا کرنے، بڑھانے اور خرگاہی جیسے مقاصد کے لئے یورپی ملکوں کا سفر کرتے ہیں۔ حالات کے لحاظ سے انہیں منحصر یا طویل مدت تک قیام کی اجازت ہوتی ہے۔ بعض اوقات ایک ملک کا شہری دوسرے ملک کی شہریت وہاں کی سہولتوں اور آسانیوں کے پیش نظر اختیار کر لیتا ہے۔ کبھی اس میں مجبوری کا بھی دخل ہوتا ہے۔ اس میں مسلم اور غیر مسلم کا یا مسلم ملک اور غیر مسلم ملک کا بھی فرق نہیں ہے۔ مسلم ممالک کے شہری بھی غیر مسلم ممالک کی شہریت اختیار کر لیتے ہیں اور وہیں رہ بس جاتے ہیں؟ کیا اسے دارالاسلام سے دارالحرب کی طرف ہجرت کہا جائے گا؟ کیا کم از کم اسے غیر اسلامی قرار دیا جائے گا؟

فہمائے کرام نے اپنے دور کے حالات میں جو احکام بیان کئے ہیں ان میں آج اس طرح کی دشواریاں پائی جاتی ہیں، ان پر اس پہلو سے غور و فکر کی ضرورت ہے کہ کتاب و سنت کا منشا کیا ہے اور وہ کس طرح پورا ہو سکتا ہے؟ دارالاسلام اور دارالحرب سے متعلق جواہم سوال ابھرتا ہے، جس کا ان سے تعلقات پر بھی گہرا اثر پڑتا ہے اور جو بڑے دور میں متاثر کا حامل ہے وہ یہ ہے کہ کیا دارالاسلام آج کے دور میں دارالحرب سے اسلام قبول کرنے یا جزیہ ادا کرنے کا مطالبہ کرے گا اور یہ مطالبہ تسلیم نہ ہو تو اس کے خلاف اعلان جنگ کر دے گا؟ کیا یہ صرخ جارحانہ روشنی نہیں ہے، کیا یہ کسی ملک کی آزادی کو سلب کرنے کی عربیاں جدوجہد نہیں ہے، کیا دنیا کا کوئی بھی ملک اسے قبول کر سکتا ہے اور میں الاقوامی قوانین اس کی اجازت دیں گے؟

یہ سوال بڑا بھی اسکے اور بہ طبع اسلام کے موقف کو حق بے جانب قرار دینا آسان نہیں ہے، لیکن یہ سوال اسلام کے موقف کو نہ سمجھنے کی وجہ سے ابھرتا ہے۔ اسی کی یہاں وضاحت کی کوشش کی جائے گی۔

۱۔ دارالاسلام یا اسلامی ریاست کا ایک اہم مقصد یہ ہے کہ دنیا کے سامنے اسلام کو اللہ کے نازل کردہ واحد دین حق کی حیثیت پیش کرے اور اسے قبول کرنے کی دعوت دے۔ یہ دعوت اسی وقت قابل توجہ اور قابل قبول ہو سکتی ہے جب کہ اسے حضن ایک دعویٰ کے طور پر ہی نہ پیش کیا جائے، بلکہ دلائل کے ذریعہ دوسرے ادیان اور نظریات کے مقابلہ میں اس کا برحق ہونا ثابت کیا جائے اور یہ واضح کیا جائے کہ اسی میں دنیا اور آخرت کی فلاح مضر ہے۔ اور یہی کامیابی و کامرانی کا واحد راستہ ہے۔ اس کے بعد ہی یہ فیصلہ کیا جاسکتا ہے کہ مخاطب قوم اسلام کو قبول کر رہی ہے، یا اس نے اسے رد کر دیا ہے۔

اللہ کا دین بے شک دوسرے ادیان پر غالب آنا چاہتا ہے، لیکن یہ غلبہ حضن سیاسی نہیں، بلکہ دلائل و برائیں کا غلبہ بھی ہے۔ صحیح بات یہ ہے کہ دلائل و برائیں کا غلبہ ہی حقیقی معنی میں سیاسی غلبہ کا پیش خیس ہوتا ہے۔ اللہ کا قانون بھی یہی ہے۔ اس کے رسول اپنی قوم کے درمیان دلائل کے ذریعہ اسلام کا برحق ہونا ثابت کر دیتے ہیں۔ اس کے باوجود جب وہ انکار کرتی ہے تو اس پر اللہ تعالیٰ کا عذاب آتا ہے، اس سے پہلے نہیں آتا۔

وَمَا كُنَّا مُعذِّبِينَ حَتَّىٰ نَبْعَثَ رَسُولًاٍ (بُنِي اسرايِل: ۱۵)

”ہم کسی قوم پر عذاب نہیں نازل کرتے جب تک کہ رسول نہ صحیح دیں۔“

فقہاء کے درمیان یہ بات تسلیم شدہ ہے کہ اسلام کی دعوت کے بغیر کسی قوم کے خلاف فوجی اقدام نہیں ہوگا۔ یہاں تک کہ دونوں طرف کی فوجیں محادذ جنگ پر ایک دوسرے کے بالمقابل صفات آراء ہوں تب بھی حملہ سے پہلے اسلام کی دعوت ضروری ہے۔ ہمارے خیال میں یہ دعوت دلائل کے ساتھ ہوئی چاہیے۔

۲۔ اسلام اس امر کے خلاف ہے کہ اس کی تعلیمات پرستیگی سے غور و فکر کی جگہ انہیں مذاق کا موضوع بنالیا جائے، ان کی تصویر مسٹن کی جائے، ان پر بے بنیاد اعتراضات کے جائیں، ان کے بارے میں خواہ منواہ شکوک و شبہات پیدا کئے جائیں اور دوسروں کو اس سے باز رکھنے کی کوشش کی جائے۔ یہی بات آیاتِ ذیل میں بیان ہوئی ہے اور اس پر آخرت کی وعدہ سنائی گئی ہے۔

وَوَيْلٌ لِّلْكُفَّارِ مِنْ عَذَابٍ شَدِيدٍ ۝ الَّذِينَ يَسْتَحْبُونَ الْحَيَاةَ

الدُّنْيَا عَلَى الْآخِرَةِ وَيَصْدُونَ عَنْ سَبِيلِ اللَّهِ وَيَبْغُونَهَا عَوْجًا ۝ اولئک فی ضلال

بعد ۵

ترجمہ: ”اور بتاہی ہے کافروں کے لئے ایک سخت عذاب کی۔ وہ جو آخرت کے مقابلہ میں دنیا کو ترجیح دیتے ہیں اور اللہ کے راستے سے روکتے ہیں اور اس میں کجھ تلاش کرتے ہیں۔ یہ لوگ گمراہی میں بہت دور جا چکے ہیں۔“

ایک اور جگہ فرمایا:

.....الا لعنة الله على الظالمين ۰ الذين يصدون عن سبيل الله و

يغونها عوجاً وهم بالآخرة هم كفرون ۰ (ہود: ۱۸-۱۹)

ترجمہ: ”سن لو اللہ کی لعنت ہے ظالموں پر۔ وہ جو اللہ کے راستے سے روکتے ہیں اور اس میں بھی تلاش کرتے ہیں اور وہ آخرين کا انکار کرتے ہیں۔“

۳۔ اسلام جبرا کراہ کا قائل نہیں ہے۔ وہ عقیدے اور مذہب کی آزادی کو انسان کا بنیادی حق سمجھتا ہے، وہ چاہتا ہے کہ خداوس کے سلسلے میں بھی یہ آزادی حاصل رہے۔ جو شخص اسے اختیار کرے اسے لائقِ خوف، زور اور طاقت کے ذریعہ مخفف کرنے کی کوشش نہ کی جائے، اس پر ظلم و تم کے پہاڑ نہ توڑے جائیں اور اس کے چاروں طرف حصار جبرئیل کھڑا کر دیا جائے۔ اس ظالمانہ روایہ کے لئے وہ ”فتہ“ کی اصطلاح استعمال کرتا ہے۔ جو فرد یا گروہ کسی کے خلاف یا رویہ اختیار کرے، اس کے نزدیک وہ بدترین جرم کا ارتکاب کرتا ہے اور اللہ کی گرفت سے بچ نہیں سکتا۔

قتل اصحاب الاحدو ۰ النار ذات الوقود ۰ اذهم عليها قعود ۰ وهم على

ما يفعلون بالمؤمنين شهود ۰ وما نقموا منهم الا ان يؤمنوا بالله العزيز  
الحميد ۰ الذى له ملك السموات والارض ۰ والله على كل شئٍ شهيد ۰ ان  
الذين فتنوا المؤمنين والمؤمنات ثم لم يتوبوا فلهم عذاب جهنم ولهم عذاب  
الحريق ۰ (البروج: ۲-۱۰)

ترجمہ: ”مارڈا لے گئے کھانپوں والے جن میں ایندھن کی آگ تھی اور وہ ان کے کنارے بیٹھے تھے اور اہل ایمان کے ساتھ جو کچھ کر رہے تھے اسے دیکھ رہے تھے۔ انہوں نے ان سے صرف اس لئے بدل لیا کہ وہ اللہ پر، جو غالب اور ستودہ صفات ہے، ایمان رکھتے ہیں۔ وہ اللہ جس کے لئے آسمانوں اور زمین کی باධشافت ہے۔ اللہ ہر چیز کو دیکھ رہا ہے۔ جن لوگوں نے مومن مردوں اور عورتوں کو دین سے پھیرنے کی کوشش کی اور سزا میں دین، پھر تو بے نیں کی تو ان کے لئے جہنم کا عذاب ہے اور ان کے لئے دیکھتی آگ کا عذاب ہے۔“

جس ملک میں بھی جبرا کراہ کی یہ صورت حال ہو، دارالاسلام اسے ختم کرنے کی کوشش کرے گا۔ اس کے لئے وہ طاقت بھی استعمال کر سکتا ہے۔ اشهر حرم میں جہاد پر اعتراض تھا۔ اس کے جواب میں قرآن نے کہا۔

بَسْأَلُوكَ عَنِ الشَّهْرِ الْحَرَامِ قَتَالَ فِيهِ ۝ قَلْ قَتَالَ فِيهِ كَبِيرٌ ۝ وَصَدَعْنَ سَبِيلٍ  
اللَّهُ وَكَفَرُ بَهُ وَالْمَسْجِدُ الْحَرَامُ وَالْخَرَاجُ اهْلَهُ مِنْهُ أَكْبَرُ عِنْدَ اللَّهِ وَالْفَتْنَةُ أَكْبَرُ مِنْ  
الْقَتْلِ ..... (البقرہ: ۲۷)

ترجمہ: ”وہ تم سے محترم مہینہ میں جنگ سے متعلق پوچھ رہے ہیں۔ ان سے کہو کہ اسکیں جنگ بڑا گناہ ہے، لیکن اللہ

کے راستے سے روکنا، اس کے ساتھ کفر کرنا اور مسجد حرام سے باز رکھنا اور اس کے باشندوں کو وہاں سے نکال دینا، اللہ کے نزدیک اس سے بھی براگناہ ہے۔ فتنہ سے بھی برا ہے۔“

اسی بنیاد پر مکہ جو اس وقت دارالحرب تھا، اس کے کمزور اور بے بس مسلمانوں کو جو ظلم و ستم کی چکی میں پس رہے تھے، جنہیں قرآن نے مستضعفین کہا ہے وہاں سے نکلنے کے لئے جہاد کا حکم دیا گیا۔ (النساء: ۷۵)

دارالحرب میں دعوت و تبلیغ کے موقع حاصل ہوں، اسلام کی راہ میں دستوری اور عملی رکاوٹ نہ ہو اور آزادی سے اسے اختیار کیا اور اس کی تعلیمات کے مطابق عمل کیا جائے کہ تو قوع ہے کہ خود وہاں اندر سے اسلام اپھرے گا۔ اس کے لئے اسے جنگ کی ضرورت نہ ہوگی۔

دنیا کی ہر ریاست کی طرح دارالاسلام کو بھی اپنے دفاع کا حق حاصل ہے۔ اگر دارالحرب کی طرف سے وہ نظرے محسوس کرے تو دفائی اقدامات ضرور کرے گا۔ موجودہ دور میں میں الاقوامی معابدے موجود ہیں جو ایک ملک کو دوسرے ملک پر حملہ سے روکتے ہیں۔ اس طرح کامعاہدہ دارالاسلام بھی کر سکتا ہے۔

## ﴿ مراجع و حواشی ﴾

- ۱۔ مسلم، کتاب الجہاد، باب تبیہ الامام الامراء علی البیوثانخ۔ ابو داؤد۔ کتاب الجہاد۔ باب فی دعاء المشرکین
- ۲۔ بخاری، کتاب الجزیرۃ والموادعۃ، باب الجزیرۃ والموادعۃ الخ۔
- ۳۔ امام نووی فرماتے ہیں: معنہ انْ عَلَیکِ إِنْ رَعَاكَ الظِّيْنَ يَتَبعُونَكَ وَيَتَقادُونَ بِنَقْيَادِكَ وَنَبِهَ بِهُولَاءِ عَلَیِ جَمِيعِ الرَّعَايَا، لَأَنَّهُمُ الْأَغْلَبُ وَلَا هُمْ أَسْرَعُ الْقَيَادَا، فَإِذَا أَسْلَمَ اسْلَمُوا وَإِذَا امْتَنَعُوا وَهُنَّا الْقَوْلُ هُوَ الصَّحِيحُ (شرح مسلم جلد ۶، جزء ۲، ص ۳۲)
- دارالكتب العلمية (البنان ۱۹۹۵) اس سے معنی یہ ہے کہ تم پر تھہاری، یا یا کامیں گناہ ہو گا جو تمہارے اتباع کرتے ہیں اور جو تمہارے اطاعت قول کرنے سے خوبی کی طبع ہو جائیں گے زاریں (کاشت کاروں) سے تمام عالمی کی طرف اشارہ فرمایا ہے اس لئے کہ انہی کی اکثریت تھی اور سب سے بڑہ کر اطاعت رہا۔ لیکن وہی تھے۔ اگر بادشاہ اسلام لے آئے تو وہی اسلام لے آئیں گے اور وہ اس سے باز رہے تو وہ بھی باز رہیں گے۔

**نوٹ:** آپ اپنے مضامین مدری الحق کو بذریعہ ای میل بھی بیچھے کر سکتے ہیں